

वसंतराव नाईक मराठवाडा कृषि
विद्यापीठ, परभणी अंतर्गत कृषि महाविद्यालय
लातूर येथील भूसंपादन प्रकरणी मा.उच्च
न्यायालय, खंडपीठ औरंगाबाद यांनी दिलेल्या
आदेशानुसार न्यायालयात जमा करण्याकरिता
“८६७४- शासनाने ठेवलेल्या प्रतिभूती ठेवी” या
लेखाशीर्षाखाली प्राप्त रु.१३,९६,६५,२८४/-
इतकी रक्कम वितरीत करण्याबाबत

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्रमांक : मकृवि-१२१३/प्र.क्र.१३९/७ अ

हुतात्मा राजगुरु चौक, मादाम कामा मार्ग,

मंत्रालय विस्तार, मुंबई - ४०० ०३२

दिनांक :- १७/०५/२०१४

वाचा:

- १) मराठवाडा कृषि विद्यापीठ, परभणी यांचे क्र.अ.अ.-२/क.अ./भू.सं., दि.२९.१०.२०१३
- २) महसूल व वन विभागाचे परिपत्रक क्र.जमीन०४/२००६/प्र.क्र.३५/ज-१, दि.८.९.२००८

प्रस्तावना:

मराठवाडा कृषि विद्यापीठ, परभणी अंतर्गत लातूर येथे कृषि महाविद्यालय स्थापन करण्याकरिता सन १९९३ मध्ये शेतक-यांच्या जमिनी संपादित करण्यात आलेल्या होत्या. या संपादनाच्या वेळी तत्कालीन दराने संबंधित मालकांना जमिनीचा मोबदला विशेष भूसंपादन अधिकारी, लातूर यांचेमार्फत अदा करण्यात आला होता. त्यानंतर सदर जमीन मालकाने पूर्वी अदा केलेल्या दराऐवजी वाढीव दराने जमिनीचा मोबदला अदा करण्यात यावा याकरिता मा.उच्च न्यायालयात याचिका दाखल केली होती. या संदर्भात एकूण २१ दिवाणी प्रकरणे दाखल करण्यात आली होती. त्यापैकी ३ प्रकरणी मा. दिवाणी न्यायालय (वरिष्ठस्तर), लातूर यांनी वसंतराव नाईक मराठवाडा कृषि विद्यापीठाच्या विरुद्ध दिलेल्या निकालाच्या अनुषंगाने मा.उच्च न्यायालय खंडपीठ, औरंगाबाद येथे अपील दाखल करण्यात आले होते. त्यानुषंगाने मा. उच्च न्यायालयाने वाढीव मावेजाच्या एकूण रकमेच्या ५०% रक्कम म्हणजे रु. १३,९६,६५,२८४/-(रु.तेरा कोटी शहान्नव लक्ष पासष्ट हजार दोनशे चौ-याऐंशी केवळ) इतकी रक्कम मा. उच्च न्यायालय खंडपीठ औरंगाबाद येथे जमा करण्याबाबत दि.१३.९.२०१३ रोजी अंतरिम आदेश दिले आहेत. सदर आदेशानुसार रक्कम उपलब्ध करून देण्याचा प्रस्ताव शासनाच्या विचाराधीन होता.

शासन निर्णय:

मा.उच्च न्यायालयाने खालील न्यायालयीन प्रकरणी वाढीव मावेजाच्या एकूण रकमेच्या ५०% रक्कम म्हणजे रु. १३,९६,६५,२८४/- (रु.तेरा कोटी शहान्नव लक्ष पासष्ट हजार दोनशे चौ-याऐंशी केवळ) इतकी मा.उच्च न्यायालय खंडपीठ, औरंगाबाद येथे जमा करण्याबाबत दि. १३.९.२०१३ रोजी अंतरिम आदेश दिले आहेत.

अ.क्र.	भूसंपादन प्रकरण क्र./सिव्हील अल्पीकेशन क्र./प्रथम अपिल स्टॅम्प क्र. संख्या	क्षेत्रफळ	न्यायालयात जमा करावयाची रक्कम (५० टक्के)
१.	२३०/९४,११४६५/१३,२३९९६/१३ मदन ज्ञानोबा बरुरे	९.८८हे.	रु.१०,८९,९८,३७०/-
२.	२३१/९४,११४६३/१३,२४०००/१३ भानुदास मुंतिभूतीडे व इतर	०.८८हे.	रु.९७,७९,३९२/-
३.	२४१/९४,११४३९/१३,२४००३/१३ बब्रुवान मारोती आरदडवाड व इतर	१.९०हे.	रु.२,०८,८७,५२२/-
एकूण			रु.१३,९६,६५,२८४/-

यास्तव वसंतराव नाईक,मराठवाडा कृषि विद्यापीठ,परभणी यांना मा.उच्च न्यायालयात अनामत रक्कम जमा करण्यासाठी उपलब्ध करून द्यावयाची रु. १३,९६,६५,२८४/- (रु.तेरा कोटी शहान्नव लक्ष पासष्ट हजार दोनशे चौ-याऐंशी केवळ) इतकी रक्कम खालील अटीसह वितरीत करण्यात येत आहे. मा.उच्च न्यायालयात सदर रक्कम तातडीने भरणा करण्याची दक्षता कुलसचिव,वसंतराव नाईक,मराठवाडा कृषि विद्यापीठ परभणी यांनी घ्यावी.

अटी :-

अ) सदर न्यायालयीन प्रकरणी विद्यापीठाने शासनाची बाजू भक्कमपणे मांडून घेऊन शासनाच्या बाजूने निकाल लागण्यास व मा.उच्च न्यायालय, औरंगाबाद येथे प्रदान केलेली व जमा केलेली सदर रक्कम शासनाच्या तिजोरीत विहित लेखाशीर्षाखाली जमा होईल हे पहावे. याद्वारे उपलब्ध करून दिलेली सदर रक्कम प्रतिवादींनी परस्पर काढू घेऊ नये याबाबतची काळजी वसंतराव नाईक,मराठवाडा कृषि विद्यापीठाच्या कुलसचिव यांनी घ्यावी.

प्रस्तुत प्रकरणी अपिलाचा निर्णय लागेपर्यंत रक्कम प्रतिवादींना काढता येणार नाही अशा आशयाचे शपथपत्र प्रतिवादींकडून (जमीन मालकाकडून) घेऊनच रक्कम मा.न्यायालयात जमा करावी. शासन मान्यतेशिवाय निधी अदा करण्यासंबंधी कोणतीही संमती न्यायालयात देण्यात येऊ नये. निधी जमा झाल्याने न्यायालयीन प्रकरणात बिनशर्त स्थगिती आदेश प्राप्त होतील याची काळजी स्वतः कुलसचिव यांनी घ्यावी.

ब) प्रस्तुत प्रकरणाचा पाठपुरावा न्यायालयात करण्याची व वेळोवेळी शासनास अहवाल सादर करण्याबाबतची जबाबदारी वसंतराव नाईक मराठवाडा कृषि विद्यापीठाच्या कुलसचिव यांची राहिल.

क) सदर प्रकरणात भूसंपादन अधिनियमातील तरतुदी तसेच अनुषंगिक न्यायनिर्णय विचारात घेऊन सरकारी वकीलामार्फत शासनाची बाजू मा.न्यायालयापुढे मांडण्याची जबाबदारी कुलसचिव, वसंतराव नाईक, मराठवाडा कृषि विद्यापीठ, परभणी यांची राहिल.

२. याबाबतीत होणारा खर्च हा “८६७४- शासनाने ठेवलेल्या प्रतिभूती ठेवी-१०१- शासनाने ठेवलेल्या प्रतिभूती ठेवी (अ) न्यायालयाकडे जमा केलेल्या प्रतिभूती रकमा ” या लेखाशीर्षाखाली चालू वर्षाच्या अनुदानातून खर्ची टाकण्यात यावा. सदर रक्कम कोषागारातून आहरित करण्यासाठी उपविभागीय कृषि अधिकारी,परभणी यांना आहरण व संवितरण अधिकारी व नियंत्रक, वसंतराव नाईक, मराठवाडा कृषि विद्यापीठ, परभणी यांना नियंत्रक अधिकारी म्हणून घोषित करण्यात येत आहे.
३. शासन परिपत्रक वित्त विभाग क्रमांक: सीएनएफ-१०८३/१४०/ अर्थसंकल्प-३ दि.२६.४.१९८३ व शासन परिपत्रक वित्त विभाग क्रमांक: सीएनएफ-१०८३/१५३/अर्थसंकल्प-३ दि.२८.८.१९८६ अन्वये दिलेल्या सूचनांची काटेकोरपणे अंमलबजावणी करावी.
४. या प्रकरणी महाराष्ट्र कृषि विद्यापीठ अधिनियम १९८३ मधील नियम आणि लेखासंहिता १९९१ मधील तरतुदीच्या तसेच प्रचलित शासन आदेश तसेच कार्यपद्धतीचा अवलंब करावा.
५. सदरचा शासन निर्णय वित्त विभागाच्या व्यय कार्यासनाच्या अनौपचारिक संदर्भ क्र.ebb दि. १०/०४/२०१४ वित्त विभागाच्या अनौपचारिक संदर्भ क्र.E/० दि.११/०४/२०१४ अन्वये दिलेल्या सहमतीनुसार निर्गमित करण्यात येत आहे.
६. हा शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०१४०५१७१५५२२३४८०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(क.य.वंजारे)

उप सचिव, महाराष्ट्र शासन

प्रति :

१. कुलगुरु/कुलसचिव/नियंत्रक, वसंतराव नाईक मराठवाडा कृषि विद्यापीठ, परभणी
२. जिल्हाधिकारी, लातूर / जिल्हा कोषागार अधिकारी, परभणी/लातूर.
३. उपजिल्हाधिकारी (भूसंपादन समन्वय), जिल्हाधिकारी कार्यालय, लातूर.
४. उपजिल्हाधिकारी (भूसंपादन), लातूर / उपविभागीय कृषि अधिकारी, परभणी.
५. सरकारी वकील, मा. उच्च न्यायालय, खंडपीठ औरंगाबाद.
६. महालेखापाल, महाराष्ट्र १/२ (लेखापरिक्षा /लेखा व अनुज्ञेयता) मुंबई/नागपूर
७. वित्त विभाग(अर्थसंकल्प शाखा-२/४/व्यय-९), मंत्रालय, मुंबई
८. निवडनस्ती (कार्यासन ७अ), मंत्रालय, मुंबई